

प्रकाशनार्थ

पटना, 5 जून। विश्व पर्यावरण दिवस के अवसर पर एशियन डेवलपमेंट रिसर्च इंस्टीट्यूट (ADRI) की पर्यावरण इकाई CSEC-EIACP द्वारा 'प्लास्टिक प्रदूषण से मुक्ति' विषय पर एक जागरूकता-सह-वृक्षारोपण अभियान का आयोजन किया गया। इस अवसर पर प्लास्टिक प्रदूषण से हमारे स्वास्थ्य को बचाने के उपायों और 'पर्यावरण के लिए जीवनशैली मिशन' (Mission LiFE) पर एक वीडियो प्रस्तुति और व्याख्यान डॉ. मौसुमी गुप्ता (EIACP समन्वयक) और डॉ. सुनील गुप्ता (प्रोग्राम ऑफिसर, EIACP) द्वारा संयुक्त रूप से दिया गया।

इस कार्यक्रम का उद्देश्य बच्चों को पर्यावरण संरक्षण में भागीदारी के लिए प्रोत्साहित करना और इस विषय में उनकी जानकारी बढ़ाना था। इस आयोजन को संभव बनाने में रेनबो फाउंडेशन ऑफ इंडिया का विशेष योगदान रहा, जो वंचित सड़क बच्चों के समग्र विकास के लिए कार्यरत है और ज्ञान विज्ञान समिति, बिहार के साथ मिलकर कार्य करता है। साथ ही साथ आद्री प्रांगण में भी इस अवसर पर वृक्षारोपण किया गया।

विशेषज्ञों द्वारा सुझाए गए भविष्य के उपायों में कपड़े के थैले के उपयोग को बढ़ावा देना और प्लास्टिक से बने एकल-उपयोग वाले खाद्य कंटेनरों का त्याग करना शामिल था।

इस अवसर पर 'प्लास्टिक प्रदूषण से मुक्ति' विषय पर एक चित्रकला-सह-हस्तकला प्रतियोगिता का आयोजन किया गया। साथ ही, बच्चों के लिए एक ग्रीष्मकालीन शिविर की शुरुआत रेनबो फाउंडेशन की चिल्ड्रन प्रोग्राम की निदेशक श्रीलता मोरमपुडी द्वारा की गई। उपस्थित लगभग 60 बच्चों से फीडबैक भी लिया गया, जिसमें उन्होंने कहा कि वे अपने माता-पिता को भी कपड़े का उपयोग करने और प्लास्टिक का प्रयोग न करने के लिए प्रेरित करेंगे।

इस कार्यक्रम में कुल 80 प्रतिभागियों ने भाग लिया। विभिन्न गतिविधियों में उत्कृष्ट प्रदर्शन करने वाले प्रतिभागियों को प्रथम, द्वितीय और तृतीय पुरस्कार प्रदान किए गए। इस अवसर पर CSEC-ADRI की सुश्री पूजा कुमारी, श्री गुलशन पटेल, श्री संजीव कुमार तथा रेनबो फाउंडेशन से श्री अनवरुल हक और सुश्री अंजुस्मिता भी उपस्थित रहे।

(अभिषेक प्रसाद)